

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

IL-QORTI TAL-AWDITURI

Sommarju tar-riżultati mill-awditu annwali tal-QEA għall-2016 li jirrigwarda l-Impriżi Kongunti Ewropej għar-riċerka

(2017/C 426/01)

WERREJ

	Paragrafu	Pàġna
INTRODUZZJONI	1-6	2
Informazzjoni ta' sfond	1-2	2
Impriżi Kongunti għar-Riċerka – sħubiji pubbliċi-privati tal-UE mal-Industrija u mal-Istati Membri	3-4	2
Baġits tal-UE għall-Impriżi Kongunti għar-Riċerka	5-6	2
APPROĊĊ TAL-AWDITJAR	7-10	3
L-arranġament tal-awditjar attwali qed jahdem iżda huwa ineffiċjenti	7-10	3
RIŻULTATI TAL-AWDITJAR	11-34	3
Opinjoni favorevoli tal-awditjar dwar l-affidabbiltà tal-kontijiet għall-Impriżi Kongunti kollha	11	3
Opinjoni favorevoli tal-awditjar dwar il-legalità u r-regolarità tat-tranzazzjonijiet li fuqhom huma bbażati l-kontijiet għal sebgha minn tmien Impriżi Kongunti	12-13	3
Ahna niġbdu l-attenzjoni għar-riskji relatati mal-kontribuzzjoni li ssir mill-UE għall-ispejjeż tal-proġett ITER	14-19	3
Kummenti li saru fir-rapporti speċifiċi tagħna	20-33	4
Ġestjoni baġitarja u finanzjarja	21	4
Il-fażi tal-gheluq tal-programm FP7 wriet xi arretrati fil-kontribuzzjonijiet li saru mis-shab fl-industrija u fir-riċerka	22-24	4
Il-fażi tal-bidu tal-programm Orizzont 2020 wera livell għoli ta' kontribuzzjonijiet mis-shab fl-industrija għal attivitajiet addizzjonali	25-26	4
Il-kontrolli interni kienu generalment effettivi u żammew ir-rati ta' żball taht 2 % ..	27-33	5
Segwitu għall-kummenti mis-snin preċedenti	34	5
KONKLUŻJONIJIET	35-38	5
ANNEX — ATTIVITAJIET, BAĠIT U PERSUNAL TAL-IMPRIŻI KONGUNTI		7

INTRODUZZJONI

Informazzjoni ta' sfond

1. Ahna awditjajna u hriġna opinjonijiet dwar l-affidabbiltà tal-kontijiet u dwar il-legalità u r-regolarità tat-tranzazzjonijiet ta' bażi għas-sena finanzjarja li ntemmet fil-31 ta' Dicembru 2016, għal tmien Imprizi Kongunti Ewropej għar-riċerka:

- F4E (ITER) — Żvilupp tal-Enerġija mill-Fużjoni;
- BBI — Industrij b'bażi Bijoloġika;
- Clean Sky — Teknoloġiji Nodfa għat-Trasport bl-Ajru;
- IMI — Inizjattiva dwar Mediċini Innovattivi;
- FCH — Ċelloli tal-Fjuwil u l-Idroġenu;
- SESAR — Riċerka dwar il-Ġestjoni tat-Traffiku bl-Ajru tal-Ajru Uniku Ewropew;
- ECSEL — Komponenti u Sistemi elettronici;
- S2R — Soluzzjonijiet Innovattivi għal Prodotti Ferrovjarji.

2. Dan ir-rapport ta' sintezi jipprovdi harsa ġenerali lejn ir-riżultati tal-awditjar (opinjonijiet u kummenti) li ġew ippubblikati fir-rapporti annwali speċifiċi tagħna għall-2016 dwar l-Imprizi Kongunti. Dan is-sommarju mhuwiex rapport jew opinjoni tal-awditjar.

Imprizi Kongunti għar-Riċerka — shubiji pubbliċi-privati tal-UE mal-Industrija u mal-Istati Membri

3. L-Imprizi Kongunti huma shubiji pubbliċi-privati, li għandhom rwol importanti fl-implimentazzjoni ta' aspetti speċifiċi tal-politika tar-riċerka tal-Unjoni Ewropea (UE). Minbarra l-UE, li hija rrapprezentata mill-Kummissjoni, il-membri tal-Imprizi Kongunti jinkludu diversi shab pubbliċi u privati mir-raggruppamenti għall-industrija u għar-riċerka. Il-biċċa l-kbira mill-Imprizi Kongunti jsegwu mudell bipartitiku bil-partecipazzjoni tal-Kummissjoni u tas-shab fl-industrija/fir-riċerka, jew mudell tripartitiku li jinkludi wkoll il-partecipazzjoni tal-Istati Membri (l-Impriza Kongunta ECSEL).

4. Il-membri jagħmlu kontribuzzjonijiet għall-finanzjament tal-attivitajiet tal-Imprizi Kongunti. Il-finanzjament mill-UE huwa pprovdut mill-baġit tal-UE għar-riċerka permezz tas-Seba' Programm Kwadru għar-Riċerka (FP7) u tal-programm Orizzont 2020⁽¹⁾. Is-shab fl-industrija u fir-riċerka jipprovdu kontribuzzjonijiet *in natura* u fi flus kontanti. Fil-każ ta' erba' Imprizi Kongunti (Clean Sky, FCH, BBI u S2R), is-shab privati jipprovdu wkoll ammont minimu ta' kontribuzzjonijiet *in natura* għal "attivitajiet addizzjonali" li huma barra l-programmi ta' hidma tal-Imprizi Kongunti iżda li jaqgħu fi hdan l-ambitu tal-oġettivi tal-Imprizi Kongunti.

Baġits tal-UE għall-Imprizi Kongunti għar-Riċerka

5. Il-baġit totali tal-Imprizi Kongunti fl-2016 kien ta' EUR 1,8 biljun (2015: EUR 1,4 biljun) jew 1,3 % (2015: 1 %) tal-baġit ġenerali tal-UE. Il-kontribuzzjonijiet totali *in natura* u fi flus kontanti mis-shab fl-industrija u fir-riċerka kienu mistennija jkunu ta' ammont simili. Fi tmiem l-2016, l-Imprizi Kongunti kellhom 633 membru tal-persunal impjegati magħhom (2015: 562).

6. L-informazzjoni dwar l-attivitajiet, il-baġit u l-għadd tal-membri tal-persunal tal-Imprizi Kongunti tingħata fl-*Anness*.

⁽¹⁾ L-Imprizi Kongunti SESAR u S2R jirċievu wkoll finanzjament min-Netzwerk Trans-Ewropew tat-Trasport (TEN-T).

APPROĊ TAL-AWDITJAR***L-arranġament tal-awditjar attwali qed jaħdem iżda huwa ineffiċjenti***

7. F'konformità mal-Artikoli 208(4) u 209(2) tar-Regolament Finanzjarju tal-UE, l-awditjar tal-affidabbiltà tal-kontijiet tal-Imprizi Kongunti kollha ġie esternalizzat lil ditti tal-awditjar indipendenti esterni. L-affidabbiltà tal-kontijiet annwali tal-Imprizi Kongunti F4E u SESAR ilha mill-2014 tiġi vverifikata minn ditti tal-awditjar indipendenti esterni. Għall-Imprizi Kongunti li jifdal (Clean Sky, BBI, FCH, IMI, ECSEL, S2R), l-awditu tal-affidabbiltà tal-kontijiet annwali twettaq minn ditti tal-awditjar esterni għall-ewwel darba fl-2016.

8. Skont l-istandards internazzjonali tal-awditjar, ahna eżaminajna x-xogħol tad-ditti tal-awditjar u ksibna aċċertament suffiċjenti li stajna noqogħdu fuq ix-xogħol tagħhom fil-formulazzjoni tal-opinjoni tal-awditjar tagħna dwar l-affidabbiltà tal-kontijiet annwali tal-Imprizi Kongunti għall-2016.

9. Bhal fis-snin preċedenti, ahna nibqgħu esklussivament responsabbli għall-awditu tal-legalità u r-regolarità tat-tranzazzjonijiet ta' bażi. L-approċċ tal-awditjar tagħna kien jinkludi ttestjar sostantiv ta' kampjuni rappreżentattivi tat-tranzazzjonijiet ta' pagament u ta' dhul, proceduri analitiċi ta' eżaminar, u valutazzjoni tal-kontrolli ewlenin tas-sistemi ta' superviżjoni u kontroll ta' kull Impriza Kongunta. Ahna eżaminajna wkoll il-kwalità tal-awditu *ex post* tal-ispejjeż iddikjarati li d-ditti tal-awditjar indipendenti esterni li ġew ikkuntrattati wettqu għand il-benefiċjarji tal-ghotjiet taht l-FP7. Ahna ksibna aċċertament suffiċjenti biex noqogħdu fuq ix-xogħol tad-ditti tal-awditjar bhala bażi komplementari għall-opinjoni tal-awditjar tagħna dwar il-legalità u r-regolarità tal-pagamenti.

10. Madankollu, l-awditu tal-2016 wera li l-esternalizzazzjoni tal-parti tal-awditu li tikkonċerna l-affidabbiltà tal-kontijiet ziedet il-piż amministrattiv sinifikattivament u kkawżat duplikazzjonijiet fix-xogħol tal-awditjar.

RIŻULTATI TAL-AWDITJAR***Opinjoni favorevoli tal-awditjar dwar l-affidabbiltà tal-kontijiet għall-Imprizi Kongunti kollha***

11. Il-kontijiet finali tat-tmien Imprizi Kongunti kollha jipprezentaw b'mod ġust, fl-aspetti materjali kollha, il-pożizzjoni finanzjarja tagħhom fil-31 ta' Diċembru 2016 u r-riżultati tal-operazzjonijiet tagħhom u l-flussi tal-flus tagħhom għas-sena li ntemmet dakinhar, skont id-dispożizzjonijiet tar-Regolamenti Finanzjarji applikabbli u r-regoli kontabilistiċi adottati mill-Uffiċjal tal-Kontabbiltà tal-Kummissjoni.

Opinjoni favorevoli tal-awditjar dwar il-legalità u r-regolarità tat-tranzazzjonijiet li fuqhom huma bbażati l-kontijiet għal sebgħa minn tmien Imprizi Kongunti

12. It-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2016 kienu legali u regolari fl-aspetti materjali kollha għal seba' Imprizi Kongunti (F4E, BBI, Clean Sky, IMI, FCH, SESAR u S2R).

13. Bhal fl-2015, ahna hrignu opinjoni kwalifikata dwar il-legalità u r-regolarità tat-tranzazzjonijiet li fuqhom huma bbażati l-kontijiet tal-Impriza Kongunta ECSEL. L-arranġamenti stabbiliti fl-Impriza Kongunta ECSEL għall-awditu *ex post* għand il-benefiċjarji tal-ghotjiet taht l-FP7 ma jippermettux li jsir il-kalkolu ta' rata ta' zball ipponderata affidabbli jew rata tal-iżball residwu għall-pagamenti tagħha taht l-FP7. Għaldaqstant, ahna ma konniex f'pożizzjoni li nikkonkludu jekk l-awditu *ex post* jipprovdex aċċertament suffiċjenti dwar il-legalità u r-regolarità tal-pagamenti *interim* u finali għall-proġetti taht l-FP7 li huma mmanigġjati mill-Impriza Kongunta. Din il-problema hija marbuta mas-sistema ta' kontroll li l-Impriza Kongunta ECSEL wirtet minghand il-predeċessuri tagħha (l-Imprizi Kongunti ENIAC u ARTEMIS) u mhijiex se tibqa' rilevanti għall-implimentazzjoni tal-proġetti taht il-programm Orizzont 2020.

Ahna niġbdu l-attenzjoni għar-riskji relatati mal-kontribuzzjoni li ssir mill-UE għall-ispejjeż tal-proġett ITER

14. L-opinjoni tal-awditjar tagħna dwar il-kontijiet annwali tal-Impriza Kongunta F4E huma akkumpanjati minn osservazzjoni ⁽²⁾ relatata mal-kontribuzzjoni li ssir mill-UE għall-ispejjeż tal-proġett ITER.

⁽²⁾ Osservazzjoni tintuża biex tingħed l-attenzjoni għal kwistjoni li ma tkunx ġiet materjalment iddikjarata b'mod skorrett fil-kontijiet, iżda li tkun ta' tant importanza li tkun fundamentali biex l-utenti jifhemu l-kontijiet.

15. F'Novembru 2016, il-Kunsill tal-ITER approva skeda ġdida u stima tal-ispejjeż għall-proġett ITER, fejn stabbilixxa Diċembru 2025 bhala d-data ta' skadenza għall-ilhuq tal-ewwel stadju importanti strateġiku tal-fażi ta' kostruzzjoni ("L-Ewwel Plażma"), u Diċembru 2035 bhala d-data tal-ikkompletar stmata għall-fażi ta' kostruzzjoni kollha, li tirrappreżenta dewmien ta' 15-il sena meta mqabbel mal-ippjanar oriġinali.

16. Ibbażat fuq il-linja bażi l-ġdida tal-proġett, l-Impriza Kongunta F4E kkalkulat mill-ġdid l-ispiża relatata mal-istadju tal-ikkompletar għall-fażi ta' kostruzzjoni tal-proġett ITER. Ir-rizultati ġew ipprezentati lill-Bord Governattiv tal-Impriza Kongunta f'Diċembru 2016, u stmat li r-rekwiżit ta' finanzjament addizzjonali mill-UE għall-fażi ta' kostruzzjoni wara l-2020 kien jammonta għal madwar EUR 5,4 biljun (żieda ta' 82 % fuq l-ammont ta' EUR 6,6 biljun li kienu ġew approvati precedentement).

17. Barra minn hekk, l-Impriza Kongunta F4E trid tikkontribwixxi wkoll għall-fażi operazzjonali tal-proġett ITER wara l-2035, kif ukoll għall-fażijiet sussegwenti ta' dizattivazzjoni u dekommissjonar. Dawn l-ispejjeż għadhom ma ġewx stmati.

18. F'Ġunju 2017, il-Kummissjoni harġet komunikazzjoni dwar il-kontribuzzjoni li tinghata mill-UE għall-proġett ITER, fejn fittxet l-appoġġ tal-Parlament Ewropew u mandat mill-Kunsill tal-UE biex il-Kummissjoni tapprova l-linja bażi l-ġdida. Il-Kummissjoni ssuġġeriet li kontinġenza sa 24 xahar f'termini ta' skeda, u 10-20 % f'termini ta' baġit, tkun xierqa. L-ammont ta' EUR 6,6 biljun li ġie adottat mill-Kunsill tal-UE fl-2010 issa jservi bhala limitu massimu għall-infiq tal-Impriza Kongunta sal-2020.

19. Ahna nqisu li, filwaqt li ttiehdu passi pożittivi biex jittejjbu l-ġestjoni u l-kontroll tal-fażi ta' kostruzzjoni tal-proġett ITER, għad hemm riskju ta' żidiet ulterjuri fl-ispejjeż u aktar dewmien fl-implimentazzjoni tal-proġett.

Kummenti li saru fir-rapporti speċifiċi tagħna

20. Minghajr ma nixhtu dubju fuq l-opinjoni tagħna, ahna ghamilna diversi kummenti fir-rapport annwali speċifiċi tagħna dwar l-Impriza Kongunta, sabiex nenfasizzaw kwistjonijiet ta' importanza u nindikaw oqsma fejn jista' jsir titjib.

Ġestjoni baġitarja u finanzjarja

21. F'erba' każijiet (Clean Sky, IMI, FCH, SESAR), ir-**rata ta' implimentazzjoni għall-appropriazzjonijiet ta' pagament fl-2016** kienet sinfikkattivament aktar baxxa milli mistenni, minhabba dewmien biex jiġu konklużi ftehimiet ta' għotja (Clean Sky, IMI), inqas ftehimiet ta' għotja milli mistenni wara l-evalwazzjoni tas-sejhiet għal proposti (FCH), jew dewmien min-naħa tal-benefiċjarji fl-implimentazzjoni tal-proġetti u/jew fil-preżentazzjoni tad-dikjarazzjonijiet tal-ispejjeż tagħhom (SESAR). Għall-IMI, ir-rata baxxa ta' implimentazzjoni tal-baġit kienet marbuta wkoll ma' tnaqqis sinifikanti fl-infiq fuq il-programm ta' emerġenza EBOLA+ meta l-epidemija naqset.

Il-fażi tal-gheluq tal-programm FP7 wriet xi arretrati fil-kontribuzzjonijiet li saru mis-shab fl-industrija u fir-riċerka

22. Ahna rrapportajna dwar l-implimentazzjoni baġitarja pluriennali, mill-Impriza Kongunta, tal-programmi FP7, TEN-T u Orizzont 2020.

23. Għall-**FP7**, fi tmiem l-2016, il-kontribuzzjonijiet totali (*in natura* u fi flus kontanti) li saru mis-shab fl-industrija u fir-riċerka kienu mistennija jkunu ta' ammont simili għall-kontribuzzjonijiet fi flus kontanti li saru mill-UE. Madankollu, għall-Impriza Kongunta kollha, is-shab fis-settur privat ikkontribwew kemxejn inqas mill-UE. Madankollu, għall-Impriza Kongunta IMI, l-arretrati fil-kontribuzzjonijiet li saru mill-industrija ammontaw għal madwar EUR 220 miljun (ekwivalenti għal 30 % tal-kontribuzzjoni fi flus kontanti li saret mill-UE).

24. Il-programm **Orizzont 2020** kien għadu fil-fażi preliminari tiegħu fl-2016, u l-kontribuzzjoni fi flus kontanti li saret mill-UE ntuzat għall-prefinanzjament tal-ewwel sensiela ta' ftehimiet ta' għotja mis-shab fl-industrija u benefiċjarji oħra. Dan jispjega l-livell pjuttost baxx ta' kontribuzzjonijiet *in natura* ddikjarati mis-shab fl-industrija fi tmiem l-2016.

Il-fażi tal-bidu tal-programm Orizzont 2020 wera livell għoli ta' kontribuzzjonijiet mis-shab fl-industrija għal attivitajiet addizzjonali

25. F'xi każijiet, is-shab fl-industrija u fir-riċerka jistgħu jiddikjaraw ukoll **kontribuzzjonijiet in natura għal attivitajiet addizzjonali** li jkunu barra mill-programmi ta' hidma tal-Impriza Kongunta (Clean Sky, BBI, S2R, FCH). Fi tmiem l-2016, is-shab kienu diġà ddikjaraw porzjon sinifikanti tal-ammonti minimi ddefiniti fir-regolamenti fundaturi tal-Impriza Kongunta,

ghall-perjodu kollu tal-programm Orizzont 2020 (BBI: 17 %; Clean Sky: 36 %; S2R: 43 %; FCH: 66 %). L-Imprizi Kongunti mhumiex mehtieġa jiddivulgaw il-kontribuzzjonijiet *in natura* għal attivitajiet addizzjonali fil-kontijiet annwali tagħhom, u ahna ma għandniex mandat biex nawditjaw l-ammonti ddikjarati.

26. Aktar informazzjoni dettaljata dwar l-implimentazzjoni baġitarja pluriennali tista' tinstab fir-rapporti annwali tal-attività tal-Imprizi Kongunti.

Il-kontrolli interni kienu ġeneralment effettivi u żammew ir-rati ta' żball taht 2 %

27. L-Imprizi Kongunti stabbilew **proċeduri ta' kontroll *ex ante*** bbażati fuq analizzijiet finanzjarji u operazzjonali mhux fuq il-post, u kkuntrattaw ditti indipendenti esterni tal-awditjar biex iwettqu **awditi *ex post* għand il-benefiċjarji**. Dawn il-kontrolli huma għodod ewlenin għall-valutazzjoni tal-legalità u r-regolarità tat-tranzazzjonijiet ta' pagament ta' bażi, inklużi l-kontribuzzjonijiet fi flus kontanti u *in natura* mill-membri fl-industrija u fir-riċerka.

28. Ibbażat fuq ir-riżultati tal-awditjar *ex post* għall-pagamenti ta' għotja taht l-FP7, fi tmiem l-2016 l-Imprizi Kongunti kollha (għajr l-ECSEL) ikkalkulaw u rrapportaw rati tal-iżball residwu taht 2 %. Dan kien ikkonfermat mill-eżaminar li wettaqna tax-xogħol tad-ditti tal-awditjar esterni.

29. Għall-pagamenti ta' għotja taht il-programm Orizzont 2020, ma ġewx ikkompletati awditi *ex post* sa tmiem l-2016. Għalhekk, l-opinjoni tagħna dwar il-legalità u r-regolarità tal-pagamenti taht il-programm Orizzont 2020 kienet ibbażata unikament fuq ir-riżultati tal-ittejtjar sostantiv tagħna u l-analiżi li wettaqna tas-sistemi ta' kontroll intern tal-Imprizi Kongunti. Għall-Imprizi Kongunti kollha, ir-rata ta' żball kienet taht is-soll ta' materjalità ta' 2 % tal-baġit finali.

30. Fi tmiem l-2016, żewġ Imprizi Kongunti (Clean Sky u IMI) kienu kkompletaw parzjalment biss **l-integrazzjoni tas-sistemi ta' kontroll tagħhom għall-programm Orizzont 2020** mal-ghodod komuni tal-Kummissjoni għall-ġestjoni u l-monitoraġġ tal-ghotjiet taht Orizzont 2020.

31. Matul l-2016, żewġ Imprizi Kongunti (SESAR u S2R) taw għotjiet taht il-programm Orizzont 2020 lill-konsorzji tal-proġetti, minkejja l-fatt li **l-kontrolli tal-vijabbiltà finanzjarja tal-benefiċjarji**, li twettqu mill-Aġenzija Eżekuttiva għar-Riċerka, kienu jindikaw li l-kapaċità finanzjarja tal-membri koordinaturi tal-industrija fil-konsorzji kienet dgħajfa.

32. Is-sistema stabbilita fl-Impriza Kongunta Clean Sky għall-**monitoraġġ u l-ikklerjar tal-prefinanzjament taht il-programm Orizzont 2020** ppermettiet l-akkumulazzjoni ta' madwar EUR 176 miljun ta' prefinanzjament pendenti, li żied l-esponiment tal-Impriza Kongunta għal riskju finanzjarju.

33. Rigward il-proċeduri tagħhom għall-**akkwist ta' servizzi**, żewġ Imprizi Kongunti (SESAR u S2R) issettjaw baġits massimi għall-kuntratti. Madankollu, dawn l-ammonti massimi ma kinux ibbażati fuq proċess sistematiku ta' stimar tal-ispejjeż jew fuq sistema raġonevoli ta' referenza għall-prezzijiet tas-suq. Billi l-prattika wriet li l-biċċa l-kbira mill-offerti riċevuti huma viċin il-baġit massimu, dan ma jiżgurax il-kosteffettività tal-kuntratti ta' servizz pluriennali tagħhom.

Segwitu għall-kummenti mis-snin preċedenti

34. Fil-biċċa l-kbira mill-każijiet, l-Imprizi Kongunti ħadu azzjoni korrettiva fis-**segwitu għall-kummenti mis-snin preċedenti** li sar fir-rapport annwali speċifiċi tagħna tas-snin ta' qabel. Id-dettalji jistgħu jinstabu fl-annessi għar-rapporti tagħna.

KONKLUŻJONIJET

35. Għall-Imprizi Kongunti kollha, ahna hriġna opinjonijiet mhux kwalifikati dwar l-affidabbiltà tal-kontijiet għas-sena finanzjarja li ntemmet fil-31 ta' Diċembru 2016.

36. Għal sebġha mit-tmien Imprizi Kongunti, ahna hriġna opinjonijiet mhux kwalifikati dwar il-legalità u r-regolarità tat-tranzazzjonijiet ta' bażi għas-sena finanzjarja li ntemmet fil-31 ta' Diċembru 2016. Ahna hriġna opinjoni kwalifikata dwar il-legalità u r-regolarità tat-tranzazzjonijiet ta' bażi għall-Impriza Kongunta ECSEL billi ma setax jinkiseb aċċertament raġonevoli dwar l-affidabbiltà tal-kontrolli interni tagħna għall-pagamenti ta' għotja taht l-FP7.

37. Ahna għamilna kummenti dwar kwistjonijiet relatati mal-implimentazzjoni u l-ġestjoni baġitarji, mas-sistemi ta' kontroll interni u mal-proċeduri ta' akkwist li, madankollu, ma affettwawx l-opinjonijiet tagħna.

38. Rigward l-Impriza Kongunta F4E, ahna osservajna li ttiehdu passi pożittivi biex jittejbu l-ġestjoni u l-kontroll tal-fażi ta' kostruzzjoni tal-proġett ITER, iżda għad hemm riskju ta' żidiet ulterjuri fl-ispejjeż u aktar dewmien fl-implimentazzjoni tal-proġett.

ANNEX

Attivitajiet, baġit u persunal tal-Imprizi Kongunt

IMPRIZA KONGUNTA	DG Principali	Qasam ta' Politika	Qasam ta' Attività	Baġit Finali (miljun EUR)		Għadd ta' membri tal-persunal	
				2015	2016	Fil-31.12.2015	Fil-31.12.2016
BBI	DG RTD	Ricerka	Bijoprodotti u bijokarburanti	21,1	66	13	20
CLEAN SKY	DG RTD	Ricerka	Teknoloġiji ajrunawtiċi	245,9	287,8	36	41
ECSEL	DG CONNECT	Ricerka	Komponenti u sistemi elettronici	161,5	244,1	28	29
F4E – FUŻJONI GĦALL-ENER-GIJA	DG ENER	Ricerka	Fużjoni nukleari	586	720	383	415
FCH – ĊELLOLI TAL-FJUWIL U L-IDROĠENU	DG RTD	Ricerka	Teknoloġiji taċ-ċelloli tal-fjuwil u l-idroġenu	95,1	98,3	26	26
IMI – INIZJATTIVA DWAR MEDICINI INNOVATTIVI	DG RTD	Ricerka	Żvilupp ta' medicini innovattivi u access għalihom	195,4	209,3	35	41
SESAR	DG MOVE	Ricerka	Ġestjoni tat-traffiku tal-ajru	136,9	157,1	41	44
S2R – SHIFT2RAIL	DG MOVE	Ricerka	Settur ferrovjarju	—	51,4	—	17
			Total	1 441,9	1 834	562	633